



На 17 и 18 Март 2019 проектните тимови од Општина Неготино-Партнер 2 и од ЈП, „Комуналец Неготино-Партнер 4, присуствуваа на прва работна средба во Аридеа-општина Алмопиа во Грција. Истата е дел од проектот „Заштита на водните ресурси со намалување на човековото влијание врз животната средина („wa-mbrella), од ИПА програмата за прекугранична соработка со Грција 2014-2020. Проектните активности се реализираат за секој партнер посебно, но севкупна координација меѓу сите партнери е задолжителна и за таа цел на средбата најпрво на 17.03.2019 беше формиран Заеднички Управувачки Комитет кој го сочинуваат по 2 члена од секој од партнерите. Се разговараше околу дефинираните обврски на ченовите на Управувачкиот Комитет на секој од партнерите и истиот беше потпишан на 18.03.2018. Генерални теми кои се дискутираа на средбата за сите 4 партнери беа: Презентација на проектот во целост „Развој на комуникациски план кој е обврска на водечкиот партнер-општина Алмопиа и кој што се очекува наскоро да биде подготвен и доставен до сите партнери. Истиот покрај другото ќе ги опфати пред се таргетираните страни кај сите 4 партнери за времетраење на проектот и потоа. Важен дел од средбата беше разгледувањето на фазите на напредокот на проектот со посебен осврт на сите партнери. Во овој правец беше информирано дека општина Неготино покрај сите административни процедури и отпочнати тендерски постапки ги одржа првите 2 информативни денови за земјоделците, а ЈП, „Комуналец дека е во фаза на подготовка на настанот „Светски Ден на водата, кој ќе се одржи во општина Неготино на 22 Март. Беа договорени заедничките активности од проектот кои ја одржуваат прекуграничната соработка и во овој дел заклучокот беше дека Водечкиот партнер-општина Алмопиа, како одговорен во овој дел потребно е да ги забрза дел од активностите со цел непречено истите да се спроведат и од страна на општина Неготино и од страна на ЈП, „Комуналец, „. Се поставија рокови и задолженија за следните 3 месеци и беше договорено сите 4 партнери да ги почитуваат зададените рокови. Најсуштински компоненти од договореното за Партнер 2 општина Неготино е во следните 3 месеци да ја спроведе тендерската постапка за изградба на колекторски дел (цевковод) за поврзување на канализациониот систем Тимјаник–Неготино, а додека за партнер 4 ЈП, „Комуналец, „ да се спроведе тендерската постапка за набавка на геозвучни мерачи и детектори на загуба на водата за пиење. Средбата заврши со предлог период за одржување на следната техничка средба планирана да се одржи во Неготино во месец Јуни.



